

eul_wid: uua-ab

Στέφανος ὁ Βυζάντιος · Stephen of Byzantium

Epigram

Ἐπίγραμμα

Period: Ὀψιμαρχία [Late Antique](#)

Dialect: Κοινή [Koine](#)

Domain: Γραμματική [Grammar](#)

Format: Πραγματεία [Treatise](#)

- 9.385. (p1) ΣΤΕΦΑΝΟΥ ΓΡΑΜΜΑΤΙΚΟΥ Ἄλφα λιτὰς Χρύσου, λοιμὸν στρατοῦ, ἔχθος ἀνάκτων, Βῆτα δ' ὄνειρον ἔχει, ἀγορὴν καὶ νῆας ἀριθμεῖ. Γάμμα δ' ἄρ' ἀμφ' Ἑλένης οἷοις μόθος ἐστὶν ἀκοίταις.
- 9.385. (p1) Δέλτα θεῶν ἀγορή, ὄρκων χύσις, ἄρεος ἀρχή.
- 9.385. (p1) Εἷ, βάλλει Κυθέρειαν Ἄρηά τε Τυδέος υἱός· Ζῆτα δ' ἄρ' Ἀνδρομάχης καὶ Ἑκτορός ἐστ' ὀαριστύς. Ἥτ', Αἶας πολέμιζε μόνῳ μόνος Ἑκτορι δίῳ. Θῆτα, θεῶν ἀγορή, Τρώων κράτος, Ἑκτορος εὖχος· ἐξεσίη δ' Ἀχιλῆος ἀπειθέος ἐστὶν Ἰῶτα.
- 9.385. (p1) Κάππα δ' ἄρ', ἀμφοτέρων σκοπιαζέμεν ἦλυθον ἄνδρες. Λάμβδα δ', ἀριστῆας Δαναῶν βάλλον Ἑκτορος ἄνδρες. Μῦ, Τρώων παλάμῃσι κατήριπε τεῖχος Ἀχαιῶν. Νῦ δέ, Ποσειδάων Δαναοῖς κράτος ὥπασε λάθρη. Ξῖ, Κρονίδην λεχέεσσι σὺν ὕπνῳ τ' ἥπαφεν Ἥρη.
- 9.385. (p1) Οῦ, Κρονίδης κεχόλωτο Ποσειδάωνι καὶ Ἥρῃ. Πῖ, Πάτροκλον ἔπεφνεν ἀρήιον Ἑκτορος αἰχμή. Ῥῶ, Δαναοὶ Τρῳῆς τε νέκυν πέρι χεῖρας ἔμισγον. Σῖγμα, Θέτις Ἀχιλῆι παρ' Ἥφαιστου φέρεν ὄπλα· Ταῦ δ', ἀπέληγε χόλοιο καὶ ἔκθορε δίος Ἀχιλλεύς.
- 9.385. (p1) Ὑ, μακάρων ἔρις ὦρτο, φέρει δ' ἐπὶ κάρτος Ἀχαιοῖς. Φῖ, κρατερῶς κατὰ χεύματ' ἐδάμνατο Τρῳας Ἀχιλλεύς. Χῖ δ' ἄρα, τρὶς περὶ τεῖχος ἄγων κτάνεν Ἑκτορ' Ἀχιλλεύς. Ψῖ, Δαναοῖσιν ἄγῶνα διδοὺς ἐτέλεσεν Ἀχιλλεύς.
- 9.385. (p1) Ω, Πριάμῳ νέκυν υἷα λαβὼν γέρα δῶκεν Ἀχιλλεύς.